

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| sanniveśapaddhatiḥ pañcaviṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ sanniveśapaddhatih pañcaviṃśī ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

aṅoraṅīyasīm viṣṇormahato'pi mahīyasīm |
prapadye pādukāṃ nityaṃ tatpadenaiva sammitām ॥ 25.1 ॥

pratitiṣṭhati pādasammitāyāṃ
tvayi nityaṃ maṅipāduke ! mukundaḥ |
itare tu paricchadāsta ete
vibhavavyaṅjanahetavo bhavanti ॥ 25.2 ॥

tava raṅganarendrapādarakṣe !
prakṛtiḥ sannapi bhaktipāratantryāt |
bhavatīṃ vahatīva pannagendraḥ
prathitasvastikalakṣaṅaiḥ śirobhiḥ ॥ 25.3 ॥

parasya puṃsaḥ padasanniveśān
prayuṅjate bhāvitapañcarātrāḥ |
aghapratīpānapadiśya puṅḍrān
aṅgeṣu raṅgeśayapāduke ! tvām ॥ 25.4 ॥

vimṛśya raṅgendrapatiṃvarāyāḥ
śruteḥ sthitāṃ mūrdhani pāduke ! tvām |
badhnanti vṛddhāḥ samaye vadhūnāṃ
tvanmudritānyābharaṅāni maulau ॥ 25.5 ॥

vahanti raṅgeśvarapādarakṣe !
dīrghāyuṣāṃ darśitabhaktibandhāḥ |

āśādhipānāmavarodhanāryaḥ

tvānmudrikāṃ maṅgala_lahemasūtraih || 25.6 ||

vyūhakrameṇa prathitāramagre

sandarśayantīṃ maṅipāduke ! tvām |

pātum trilokīṃ padapadmabhājam

saudarśanīṃ śaktimavaimi śaureḥ || 25.7 ||

baddhāsikā kanakapaṅkajakarṇikāyāṃ

madhye kṛśā muraripormaṅipāduke ! tvām |

sandrśyase sarasijāsanayā grhītam

rūpāntaram kimapi raṅgavihārayogyam || 25.8 ||

mānocitasya madadhīnajanasya nityaṃ

mā bhūdataḥ kṛpaṇateti vicintayantyā |

bandīkṛtam dhruvamavaimi valagnadeśe

kārśyaṃ tvayā kamalalocanapādarakṣe ! || 25.9 ||

madhye kṛśāmubhayataḥ pratipannavṛddhiṃ

manye samīkṣya bhavatīṃ maṅipādarakṣe ! |

nityaṃ mukundapadasaṅgamaviprayogau

niścinvate kṛtadhiyaḥ sukhaduḥkhakāṣṭhām || 25.10 ||

raṅgeśituścaraṇapaṅkajayorbhajantī

rakṣāprasādhanavikalpasahāmavasthām |

mānyākṛtirniviśase maṅipādarakṣe !

madhye paricchadavibhūṣaṇavargayostvam || 25.11 ||

aṅgāntareṣu nihitānyakhilāni kāmam

paryāyakalpanasahāni vibhūṣaṇāni |

nityaṃ mukundapadapadmatalānurūpaṃ

naipathyamamba ! bhavatī nayanābhirāmam || 25.12 ||

ye nāma bhaktiniyataistava sanniveśam
 nirviśya netrayugalairna bhajanti trptim |
 kālakrameṇa kamalekṣaṇapādarakṣe !
 prāyeṇa te pariṇamanti sahasranetrāḥ || 25.13 ||

padamapramāṇamiti vādinām mataṃ
 madhujitpade mahati māśma bhūditi |
 vyudapādi tasya caraṇāvani ! tvayā
 nigamātmanastava samapramāṇatā || 25.14 ||

aprabhūtamabhavajjagattrayaṃ
 yasya mātumuditasya pāduke ! |
 aprameyamamitasya tatpadaṃ
 nityameva nanu sammitaṃ tvayā || 25.15 ||

ālavālamiva bhāti pāduke !
 pādapasya bhavatī madhudviṣaḥ |
 yatsamīpavinatasya śūlināḥ
 sārīṇī bhavati maulinimnagā || 25.16 ||

modamānamunibr̥ndaṣaṭpadā
 bhāti muktimakarandavarṣiṇī |
 kā'pi raṅganṛpateḥ padāmbuje
 karṇikā kanakapādukāmayī || 25.17 ||

yugapadanuvidhāsyān yauvataṃ tulyarāgaṃ
 yadupatiradhicakre yāvato rūpabhedān |
 tadidamativikalpaṃ bibhratī sanniveśam
 tava khalu padarakṣe ! tāvatī mūrtirāsīt || 25.18 ||

tattadvṛtteranugūṇatayā vāmanīm vyāpinīm vā
 prāpte raṅgaprathitavibhave bhūmikāṃ sūtradhāre |

*manye viśvasthitimayamahānāṭikāṃ netukāmā
nānāsaṃsthā bhavati bhavatī pāduke ! nartakīva || 25.19 ||*

*māne paraṃ samāne
pratyakṣeṇāgamenāpi |
haricaraṇasya tavāpi tu
vaiṣamyam rakṣyarakṣakatvābhyām || 25.20 ||*

|| iti śrīpādukāśahasre sanniveśapaddhatiḥ pañcaviṃśī ||

*kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*